

# عہد نبوی کی ابتدائی مہمیں

## حرکات، مسائل اور مقاصد

از: جناب ڈاکٹر محمد حسین مظہر صدیقی، استاد شعبہ تاریخ، مسلم یونیورسٹی، علی گڑھ

(۱)

سیرت نبویؐ کے اولین مؤلف ابن اسحاقؒ اور مغازی نگاروں کے سرخیل واقعتیؒ نے نبی کریم صلی اللہ علیہ وسلم کی ابتدائی مہموں کے بارے میں جو نقطہ نظر اپنے زمانے میں متعین کر دیا تھا وہ بعد کے دوسرے تمام سیرت نگاروں اور مغازی نویسوں نے بلا تحقیق و تنقید قبول کر لیا۔ ابتدائی مؤلفین سیرت و مغازی بنیادی طور پر اپنے پیشرو "راویوں" اور "اخباریوں" کی "روایات" اور "اخبار" کے پابند تھے۔ اور وہ اپنے پیشرووں کے طے کردہ خطوط فکر و نظر سے ہٹنا بدعت تصور کرتے تھے۔ اس کا نتیجہ یہ ہوا کہ جو فکری رُخ ابتدائی رُوایۃ و اخباریوں نے اپنی دانست میں صحیح سمجھ کر آنے والی نسلوں کے لیے متعین کیا تھا وہ دوسری اور تیسری صدیوں کے جامعین سیرت و تاریخ کی تحریروں میں انٹ نفوذ چھوڑ گیا۔ اس میں ابتدائی راویوں اور اخباریوں کی کسی بذلت یا غلط بیانی کو عموماً دخل نہیں تھا بلکہ اس کی ذمہ داری دراصل ان کے غیر مورخانہ اور غیر تنقیدی طرز روایت و نگارش پر عائد ہوتی ہے۔ ان کے نزدیک راوی یا اخباری کا فرض بس یہ تھا کہ

اس تک پہنچنے والی روایت کو چوں کہ ان کا توں بیان کر دے۔ ابتدائہ تاریخ نگاری اسلام میں تو راویوں کی شخصیت، درایت اور ثقاہت وغیرہ کو بھی نہیں پرکھا جاتا تھا لیکن جب مختلف، متضاد اور موضوع روایات ایک ہی واقعہ یا معاملہ کے بارے میں ان کے سامنے آئیں تو اصل منبج روایت تک کسی روایت کو جاننے اور بتانے کا اصول موضع کیا گیا اور سند کا سلسلہ شروع ہوا۔ لیکن اس کے بعد بھی صرف توجہ اس پر مرکوز رہی کہ راویوں کے ثقہ اور قابل اعتماد ہونے کا یقین کر لینے کے بعد روایت کو بیان کر دیا جائے۔ اس کے سوا نہ تو متنبج روایت کو تنقید کی کوئی پرکھا جاتا تھا اور نہ ہی درایت کے دوسرے اصولوں پر۔ حتیٰ کہ راوی اپنی رائے دینے سے بھی اجتناب کرتا تھا۔ اس کا نتیجہ یہ ہوا کہ ابتدائی کتب تاریخ و سیرت میں ایک ہی واقعہ یا معاملہ کے بارے میں متعدد اور بسا اوقات متضاد روایات و اخبار جمع ہو گئے اور دوسرے جو نقطہ نظر یا نقطہ ہائے نظر شروع میں متعین ہو گئے تھے، غلط یا صحیح طور پر، وہ بعد کے مؤلفوں کے یہاں راہ پا گئے جو بقول ابن خلدون<sup>(۳)</sup> "مض مناقب اور متطفلون (دیکھنا ذہن و دماغ والے) تھے" (۴)۔

ابتدائی راویوں اور ان کی اتباع میں ابتدائی مؤلفین سیرت و مغازی نے بنیادی طور سے ہجرت کے بعد رسول کریم صلی اللہ علیہ وسلم کی ہر تحریک کو عام طور سے اور ابتدائی مہموں کو خاص طور سے قریش مکہ کی اسلام سے عداوت کے پس منظر میں دیکھا اور سمجھا ہے<sup>(۵)</sup>۔ وہ صحیح سمجھتے تھے کہ قریش مکہ مدینہ میں اسلام کے کسی مذہبی، سیاسی اور فوجی نظام کو پھیلنے نہیں دیں گے کیونکہ وہ اشراف مکہ کی سیاسی اور مذہبی بالادستی کے خاتمے کے مترادف ہوتا۔ عداوت قریش کے اس پس منظر میں اخباریوں نے یہ خیال کیا کہ رسول کریم صلی اللہ علیہ وسلم نے مدینہ میں جو بھی سیاسی یا فوجی کارروائی کی یا کرنی چاہی وہ دراصل قریش کے عداوت اسلام کے بطن سے پیدا ہونے والی ممکنہ کارروائیوں کی پیش بندی تھی۔ چنانچہ اپنے اس خیال کے مطابق انہوں نے یہ سمجھا کہ ہجرت کے بعد اہل غزوہ بدر سے پہلے سترہ شاہد مہینوں کے عرصے میں رسول کریم صلی اللہ علیہ وسلم نے مدینہ کے ارد گرد کے علاقوں میں جو سیاسی اور فوجی حکمت عملی اختیار کی تھی اس کا اصل نشانہ قریشی کارروائیاں تھیں۔

جوہر کے قریب سے گزرنے والی بین الاقوامی شاہراہ تجارت پر ہر سال شام اور دوسرے شمالی علاقوں  
کھلا کرتے تھے۔

جدید مؤرخین نے عام طور سے اور مغربی مؤرخین نے خاص طور سے مآخذ اسلامی کے  
مستین کردہ نقطہ نظر کی روشنی میں ان ابتدائی مہموں کی تاریخی تشریح و تعبیر کا کام شروع کیا اور ان کے  
اسباب و عوامل، مسائل و وسائل اور مقاصد و محرکات کی چھان بین کی اور اس نتیجہ پر پہنچے کہ مدینہ  
ایک چھوٹی سی بستی تھی جو خلی ہاتھ آنے والی کثیر مہاجر آبادی کا بوجھ نہیں برداشت کر سکتی تھی۔ چنانچہ  
ان مہاجرین کی معاشی اور اقتصادی ضروریات کی فراہمی کے لیے پیغمبر اسلام نے عربوں کے قدیم  
اور مسلمہ طریق غارت گری یعنی "رزیہ" کو اختیار کیا کہ اس کے سوا کوئی اور چارہ نہ تھا۔ ظاہر ہے کہ  
قریش مکہ کے تجارتی کاروانوں سے بڑھ کر اور کون سا فوری اور مفید ذریعہ آمدنی تھا چنانچہ ان  
کاروانوں پر چھاپے مارنے کا سلسلہ شروع کیا گیا۔ بد قسمتی یا خوش قسمتی سے بعد میں کچھ ایسے واقعات  
بھی پیش آگئے جن سے اس تاثر یا نتیجہ کی تائید و تصدیق ہوتی ہے۔ مغربی مصنفین و مؤرخین نے پہلے  
دور میں چونکہ اسلام کا مطالعہ یہودیت اور اسلام یا عیسائیت اور اسلام کی مذہبی اور سیاسی آویزش  
کے پس منظر میں کیا تھا اس لیے انھوں نے اسلام اور پیغمبر اسلام پر شدید اور بے اوقات متعصبانہ و  
مخالفانہ حملے کیے اور اسلامی عزوات و سرایا کو عموماً اور ابتدائی مہموں کو خصوصاً قبل اسلام عرب کے  
"رزیوں" یا لوٹ مار کے حملوں اور چھاپوں کے مماثل قرار دیا اور مسلمانوں اور ان کے پیغمبر کو ایک  
غارتگر جماعت کے روپ میں پیش کیا۔ ظاہر ہے کہ ان کا یہ مطالعہ معاندانہ تھا اور اسلامی تاریخ و  
تہذیب کو مسخ کرنے کی نیت سے کیا گیا تھا۔ ہمارے موجودہ عہد میں خاص کر بیسویں صدی کے وسط  
میں جب مغربی مصنفوں اور مستشرقوں نے اسلام کا مطالعہ معروضی اور سائنسی فن بنیادوں پر کرنے کا  
دعویٰ کیا تو ان مہموں کے دوسرے سابق اور سیاسی محرکات و مقاصد تلاش کیے لیکن بنیادی غلطی پر  
ابتدائی مہموں کے بارے میں ان کے یہاں بھی اولیت اقتصادی محرکات و عوامل کو حاصل رہی  
جس کی داغ بیل ان کے پیشروؤں نے ڈال دی تھی البتہ یہ منہ ہوا کہ اسلام اور پیغمبر اسلام پر

معاہدہ طہ سے گریز کیا گیا اور ذمہ داری انسانی طبع و حرص اور طمع پر نہایت سے حالات و زمانہ کی اقتصادی تبدیلیوں اور حاشیہ حرکات کی طرف منتقل کر دی گئی۔ یعنی ابتدائی مہموں کی لوٹ مار اور خلافت گری کی پرانی کارروائیوں کی ہی رہی البتہ مسلمان اس کے لیے کسی حرص و ہوس کی وجہ سے مضطرب نہ تھے بلکہ حالات ذمہ دار تھے۔ جدید مغربی مورخین میں سے اکثریت اسی نقطہ نظر کی حامی ہے لیکن اب بھی کوئی حکمتی ان مہموں کی پرانی تشریح و تعبیر کو اپنا نہ ہی ولی فرما سکتا ہے۔<sup>(۹)</sup>

ہمارے مشرقی اور مسلم جدید مورخین کی اکثریت جدید مغربی مورخین کے نقطہ نظر کو قبول کرتی ہے لیکن تھوڑے سے فرق کے ساتھ۔ ان کا خیال یہ ہے کہ رسول کریم صلی اللہ علیہ وسلم نے مدینہ میں اصلاح امت کے کام کے بعد قریش کے خلاف ایک جارحانہ یا قدیمی پالیسی اختیار کی اور اس کا پہلا اظہار ان ابتدائی مہموں کی شکل میں ہوا۔ یعنی آپ نے ہجرت اور غزوہ بدر کے درمیان سات آٹھ فوجی نہیں ترتیب دیں بلکہ اصل نشانہ قریش کا رہا ہے لیکن مقصد ان کو لوٹنا نہیں تھا بلکہ اشراف کر کے انہوں پر نقش ترسیم کرنا تھا کہ اسلامی ریاست ایک فوجی اور سیاسی طاقت تھی جس کے ساتھ ان کو کسی قسم کی مصالحت یا معاہدہ کرنا ناگزیر ہو گا۔ یہ معاہدہ اور مصالحت اس مقصد سے کی جا رہی تھی کہ عداوت اور دشمنی کا دھڑ بھڑاؤ اور دوستی و بھائی چارے کے زمانے کا آغاز ہو کیونکہ اسلام کا اصل پیغام یہی ہے اس طرح ان مسلم مورخین کے نزدیک ان ابتدائی مہموں کا مقصد یہ تھا کہ اقتصادی دباؤ ڈال کر لمبوں کو سیاسی معاہدہ پر مجبور کیا جائے۔<sup>(۱۰)</sup> ظاہر ہے کہ اس نقطہ نظر کے مطابق بھی ابتدائی مہموں کا اصل نشانہ قریشی کاروان تھا جسے ان کا مقصد ان کو لوٹنا نہ رہا ہو، محض اقتصادی دباؤ ڈالنا رہا ہو۔

ان جدید مسلم مشرقی مورخین کے علاوہ خال خال کچھ ایسے بھی مسلمان سیرت نگار پائے جاتے ہیں جنہوں نے ابتدائی مہموں کو ان کے صحیح تناظر میں سمجھے اور پرکھنے کی کوشش کی ہے لیکن ان کا عزز نگارش و طریق استدلال یا تو معذرت خواہانہ اور دفاعی ہو گیا ہے یا انہوں نے اپنی رائے کو دلائل و براہین سے مستحکم نہیں کیا ہے۔<sup>(۱۱)</sup> غزوات تھی کہ ان مہموں کا ایک تنقیدی مطالعہ پیش کیا جاتے

تاکہ ان کے محرکات مسائل اور مقاصد کی نشاندہی کی جائے اور واضح کیا جائے کہ کیا ان مہموں کا مقصد لوٹ مار و غارتگری تھی تاکہ ننگے بھوکے مہاجرین کی مادی ضروریات پوری کی جاسکیں یا قریش مکہ کو اقتصادی طور پر زک پہنچانا اور سیاسی اشتعال دلانا تاکہ آئندہ کے لیے فوجی اقدام کا راستہ مکمل جائے اور اس کی ذمہ داری میکوں پر ہی رہے۔ یا محض اقتصادی دباؤ ڈال کر ان کو سیاسی مخالفت پر مجبور کیا جائے اور اس طرح عرب دنیا میں اسلام اور ملی اشرافیہ باہمی مخالفت کے سائے میں دو الگ الگ اور خد مخنار کاتیوں کی طرح جتن اور جینے دیں یا ان تمام صورتوں سے الگ ان مہموں کی کوئی اور تشریح و تعبیر کی جاسکتی ہے جو ان کی اصل نوعیت اور ماہیت کو اجاگر کرتی ہے اور جو اسلامی تعلیمات، رسول کریم صلی اللہ علیہ وسلم کی شخصیت و مزاج اور اسلامی تہذیب سے میل کھاتی ہے کیونکہ موجودہ تمام تعبیرات و تشریحات تمام اسلامی اصولوں اور اقدار کی نفی کرتی ہیں۔ نہ صرف یہ بلکہ مآخذ میں مذکور بعض اہم حقائق سے بھی ان کی تائید نہیں ہوتی اور ان پر بعض شدید اور اہم اعتراضات وارد ہوتے ہیں جن سے ذہنوں میں شبہ پیدا ہوتا ہے کہ ان مہموں کا محرک اور مقصد کچھ اور تھا جو ابھی تک پوری طرح سے واضح نہیں ہوا ہے۔ یہ مضمون اسی ضرورت کی تکمیل ہے۔

مغازی نگاروں کے سالار و اقدری کا بیان ہے کہ مدینہ میں رسول کریم صلی اللہ علیہ وسلم نے اپنی آمد کے چھ ماہ کے اندر پہلی ہم (سریر) ترقیت دی جو ایک نواحی علاقے میں بھیجی گئی تھی اور ہجرت کے تقریباً اٹھارہ ماہ کے اندر سات مزید ہمیں منظم کی گئی تھیں۔ ان میں چار سرا یا اور چار ہی غزوات تھے اور انہیں مہموں کو ابتدائی مہموں کا نام دیا جاتا ہے کیونکہ وہ اسلامی ریاست کی تشکیل کے آغاز میں اور غزوہ بدر سے پہلے واقع تھیں۔ محمد بن حبیب بغدادی کے نزدیک ابتدائی مہموں کی تعداد دس تھی جن میں سے چھ غزوات تھے۔ آخری دو غزوات بدر سے پہلے واقع ہوئے تھے۔<sup>(۱۲)</sup> ابتدائی مورخین و سیرت نگاروں کے درمیان اس امر پر اختلاف ہے کہ پہلی ہم کی قیادت کی سعادت (لوہ) کس کے حصہ میں آئی تھی؟ ابن اسحاق کا بیان و خیال ہے کہ یہ خوش نصیبی حضرت عبیدہ بن حارث کے حصہ میں آئی تھی۔<sup>(۱۳)</sup> اور یہی خیال ابن اسحاق کے بعض متبعین کے یہاں پایا جاتا ہے۔<sup>(۱۴)</sup>

کا وہ واقعہ جس کی مندرجہ ذیل واقعہ کو حاصل ہے اور جس میں ابن سعد، بلاذری وغیرہ شامل ہیں اس خیال کا ماحول ہے کہ اولیت کا سہرا حضرت حمزہ بن عبدالمطلب کے سر بندھا تھا۔<sup>(۱۸)</sup> جدید مؤرخین کی غالب اکثریت دوسرے نقطہ نظر کے حق میں ہے اور ایک جدید مغربی مستشرق جے ایم بی جونس (J. M. Beames) کی تحقیق ہے کہ واقعہ کی ترتیب مغازی رسول زیادہ صحیح ہے اس لیے جہاں روایات میں تناقض و تضاد ہو وہاں واقعہ کی روایت و ترتیب کو ترجیح حاصل ہونی چاہئے۔<sup>(۱۹)</sup>

بہر حال اگر واقعہ اور ان کے ہمنواؤں کا نقطہ نظر تسلیم کر لیا جائے تو عہد نبوی کی پہلی مہم رمضان ۱؎ مطابق مارچ ۶۳۳ء میں حضرت حمزہ بن عبدالمطلب کی سرکردگی میں ساحلی پٹی (صیف البحر) کی جانب گئی تھی۔ اس مہم میں کل تیس مسلم سپاہی تھے۔<sup>(۲۰)</sup> واقعہ نے ان مسلم سپاہیوں کی قبائلی نمائندگی و نسبت کے بارے میں دو روایتیں بیان کی ہیں۔ عام اور مشہور روایت تو یہ ہے کہ تمام شرکاء مہم مہاجر تھے اور ان میں انصاری کوئی نہ تھا۔ لیکن دوسری روایت کے مطابق جو پہلے اور زیادہ تفصیل سے بیان ہوئی ہے اس پہلی مہم میں مہاجر و انصار برابر شامل تھے۔ ساحلی پٹی پر مسلمانوں کا سامنا (تقرض) ایک قریشی کارواں سے ہو گیا جو شام سے مکہ لوٹ رہا تھا۔ اس میں تین سو کئی تھے اور ان کا قائد ابو جہل تھا۔ سامنا ہوتے ہی وہ جنگ (قتال) کے صف آرا ہو گئے (اصطفا)۔ لیکن ان کے درمیان جہینہ کا سردار عبد بن عمرو حائل ہو گیا کبھی وہ ان کی طرف کبھی ان کی طرف دوڑتا رہا یہاں تک کہ مکہ والے اپنے کارواں اور محافظوں کے ساتھ اپنی منزل کو روانہ ہوئے اور حضرت حمزہ مدینہ کو واپس ہوئے اور ان کے بیچ کوئی لڑائی (قتال) نہیں ہوئی۔<sup>(۲۱)</sup>

ابن سعد کا بیان تقریباً یہی ہے۔ صرف اضافہ یہ ہے کہ وہ مہم کی منزل کا نام العیص بتاتا ہے۔<sup>(۲۲)</sup> اس کا بیان دراصل ابن اسحاق، ان کے جامع ابن ہشام اور واقعہ کے بیانات کا مجموعہ ہے۔ ابن اسحاق اور ان کے جامع کے<sup>(۲۳)</sup> بیان میں مہم کے شرکاء میں انصاری شمولیت کا کوئی حوالہ موجود نہیں ہے بلکہ اس کے برخلاف یہ دعویٰ بھی ہے کہ انصار میں سے کوئی اس مہم میں شریک نہ تھا۔ بلاذری نے<sup>(۲۴)</sup> واقعہ اور ابن سعد سے اتفاق کیا تو یعقوبی<sup>(۲۵)</sup> اور ابن اثیر نے ابن اسحاق سے۔

طبری کے بیان میں کہہ اٹھتے ہیں۔ اول یہ کہ اعیص اور اس کے نواح میں قبیلہ جہینہ بستا تھا جس کی تائید بالواسطہ دوسرے تمام مذکورہ بالا ماخذ سے بھی ہوتی ہے لیکن ابن اثیر کے بیان سے بھرپور ثابت ہوتی ہے۔ دوسرے طبری کا اپنا تبصو یہ ہے کہ واقندی کے بقول یہ سر یہ رسول کریم صلی اللہ علیہ وسلم نے قریشی کاروانوں (عیرات قریش) پر چھاپہ مارنے کے لیے (یعترض) ترتیب دیا تھا۔<sup>(۲۹)</sup> مذکورہ بالا تمام ماخذ میں یہ بات ضرور کہی گئی ہے کہ یہ ہم ساحل کی جانب گئی جہاں اس کا سامنا ایک قریشی کاروان سے ہوا۔ مگر طبری کے بیان سے قریشی کاروان پر چھاپہ مارنا یا روک ٹوک کرنا اس کا مقصد معلوم ہوتا ہے۔ طرفہ ستم یہ کہ طبری نے اپنی طرف سے اضافہ کر کے واقندی کے نام سے اسے منسوب کر دیا۔<sup>(۳۰)</sup> طبری کے سوا تمام ماخذ سے صاف واضح ہوتا ہے کہ قریشی کاروان سے سامنا اور ملاقات اتفاقی تھی جبکہ اول الذکر بیان سے معلوم ہوتا ہے کہ وہ ایک سوچے سمجھے منصوبہ کے تحت بھی گئی تھی۔

اب سوال یہ پیدا ہوتا ہے کہ یہ ہم کیوں اور کس علاقے میں بھی گئی تھی؟ اگر اس کا مطالعہ آزادانہ کیا جائے جیسا کہ طبری نے کیا یا جو ہمارے جدید مورخین کا طریقہ ہے تو یہی تاثر نکلتا ہے کہ قریشی کاروان اس کا اصل نشانہ تھا۔ لیکن یہ مطالعہ تاریخی تناظر میں نہ ہوگا کیونکہ اس صورت میں کئی معاملات تشنہ رہ جاتے ہیں۔ اول تو ہم کا علاقہ ہے۔ طبری اور ابن اثیر کے بیان سے واضح ہوتا ہے کہ اعیص اور اس کے نواح قبیلہ جہینہ کے علاقے تھے۔<sup>(۳۱)</sup> دوسرے ماخذ سے معلوم ہوتا ہے کہ قبیلہ جہینہ مدینہ کے انصار کے ایک قبیلہ خزرج کا قدیم حلیف و دوست تھا جبکہ اسی نواح کا دوسرا بدوی قبیلہ مزینہ مدینہ کے اوس قبیلے کا حلیف و دوست تھا۔ اور اسی رشتہ حلف اور دوستی کے سبب ان دونوں بدوی قبیلوں نے اپنے اپنے مدنی حلیفوں کی جانب سے جنگ بے غاشی میں فعال حصہ لیا تھا۔ اور صرف اسی جنگ میں نہیں بلکہ اوس اور خزرج کی اور بھی آئینہ نشانیوں میں یہ دونوں بدوی قبیلے حصہ لیتے رہے تھے۔ اور اس طرح ان کا اپنے اپنے مدنی حلیفوں سے رشتہ اتحاد مضبوط تر اور مستحکم تر ہوتا گیا تھا۔<sup>(۳۲)</sup> ہجرت کے بعد مدینہ میں جب رسول کریم صلی اللہ علیہ وسلم نے اسلامی سیاسی و سماجی نظام قائم کیا تو پُرلے حریف و متحارب اوس و خزرج کے قبیلے آپس میں

بیلان میں لگے اور مہاجرین کے ساتھ مل کر وہ اسلامی امت رکن بن گئے۔ عرب دستور کے مطابق حلیف کے حلیف دوست ہوتے تھے چنانچہ بظاہر اوس و خمرزج کے حلیف مزینہ اور جہینہ بھی رسول کی علیہ السلام اور مہاجرین کے حلیف اور دوست ہو گئے تھے بالکل اسی طرح جس طرح وہ انصار کے تھے۔ گویا کہ وہ اب انصار کے دو الگ الگ قبیلوں کے حلیف نہ تھے بلکہ اسلامی امت کے حلیف تھے۔ اسلامی مآخذ میں ان قبائل سے اس رشتہ حلف کے استوار ہونے کی حقیقت کا ذکر صراحت نہیں بھی ذکر نہیں ہے لیکن وہ ان کے متعدد بیانات میں مضمر ہے۔ قبیلہ جہینہ کے سردار جعدی ابن عمرو کے معالجہ نہ کر دیا کے ذیل میں مآخذ کا بیان ہے کہ اس نے قریش مکہ اور سر یہ قمرہ کے بیچ مصالحت اس لیے کرائی تھی کہ وہ دونوں فریقوں کے ساتھ صلح کے تعلقات رکھنا تھا۔ موجودہ عہد کے ایک اہم مشرق منٹگری واٹ (MONTGOMERY WAT) کو بھی اس کا اعتراف ہے کہ مہاجرین و انصار کے بعد سب سے زیادہ مدد و تعاون اسلامی ریاست کو انہیں دو مغربی بدوی قبیلوں سے ملا تھا۔<sup>(۳۳)</sup> اور ان کے بعد باقی دوسرے مغربی قبائل بھی اسلامی امت کے زیر اثر آ گئے تھے اور کچھ مدت بعد وہ امت کے مکمل رکن بن گئے تھے۔

اس تاریخی تناظر میں اس مہم کو دیکھنے پر معلوم ہوتا ہے کہ اس کا اصل مقصد قبیلہ جہینہ سے دوستی کے تعلقات استوار کرنا تھا جیسا کہ طبری<sup>(۳۴)</sup> اور ابن اثیر<sup>(۳۵)</sup> کے ایک فقرے سے ظاہر ہوتا ہوتا ہے۔ مزید تصدیق بابو اسطہ ہی بعد کی تمام دوسری مہموں سے بھی ہوتی ہے جو مغربی ساحل کے دوسرے علاقوں میں گئی تھیں۔ اس کے علاوہ جہنی سردار کا رویہ بھی اس کی تائید کرتا ہے۔ مزید برآں فریقین کی عددی طاقت بھی اس کے حق میں ہے۔ تیس مسلمانوں کا مقابلہ تین سو میکوں سے تھا۔ اگر بعض مغربی محققین کا یہ نظریہ کہ ملی کاروانوں کے محافظوں کی تعدادیں مبالغہ ہے،<sup>(۳۶)</sup> تسلیم بھی کر لیا جائے تو بھی یہ حقیقت سامنے آتی ہے کہ ہر حال فریق مخالف کو مسلم جماعت پر کئی گنا برتری حاصل تھی۔ اور ظاہر ہے کہ مسلم جماعت اپنے سے کئی گنا طاقتور فریق پر حملے کی جرأت نہیں کر سکتی تھی اور نہ ہی وہ گتات لگا کر کامیاب ہو سکتی تھی۔ پھر یہ کہ اگر یہ مہم چاہے مارکارروائی کے لیے

قریشیوں کی سختی کا مظاہرہ کرنے والے اور جاسوسوں کی اطلاعات پر ہی کی گئی ہوگی۔ یہ تسلیم کرنا مشکل معلوم ہوتا ہے کہ مسلم جاسوسوں نے قریشی مخالف کی تعداد کو کس قدر قوت کو معلوم نہ کرنے کی غلطی کی ہوگی۔ اگر مسلمانوں کو قریشی کارروائی کی حدودی طاقت کا ذرا بھی اندازہ تھا تو اتنی چھوٹی سی جماعت کے ساتھ اس پر جہان مارنے کے لیے نکلنا زیادہ سے زیادہ جرأت بے جا کہلاتی تھی۔ اور سب سے بڑھ کر حقیقت بھی مد نظر رکھنی چاہئے کہ ماخذ سے چھاپا ہوا منصوبہ یا مقصد کی تصدیق نہیں ہوتی۔ ان سے صاف ظاہر ہوتا ہے کہ قریشی کارروائی اور مسلم جماعت کا سامنا اتفاقاً اور اچانک ہو گیا تھا۔ ورنہ درحقیقت یہ ہم قبیلہ جہینہ سے کسی کا معاملہ یا دوستی کا شائبہ استوار کرنے کی تھی اور سردار جہینہ کی موقع پر موجودگی بھی انہی کی طرف اشارہ کرتی ہے۔

واقعی کی ترتیب بخاری کے مطابق دوسری ہجرت کے ایک ماہ کے اندر حضرت عیدہ بن حارث کی زیر قیادت رابغ کے علاقے میں بھیجی گئی تھی، رابغ قذید جانے والے راستے پر جہنہ سے دس میل کی مسافت پر واقع ہے۔<sup>(۳۱)</sup> اس ہجرت میں ساتھ سوار تھے۔ ان کا سامنا ایک قریشی کاروائی سے ہوا جو بسفیان کی سرکردگی میں (غلامانہ) مکہ سے آ رہا تھا۔ وادی رابغ میں واقع ایک ایسا سنائی چشمے پر ہوا قریشی کاروائی میں دو سو تھے۔ اگرچہ کوئی جنگ نہیں ہوئی تاہم حضرت سعد بن ابی وقاص نے مسلم جماعت کی طرف سے ایک دوسری روایت کے مطابق اپنے ترش کس کے کل بیس تیر چلا ڈالے۔ پھر فریقین اپنے اپنے راستے ہوئے۔ حضرت سعد بن ابی وقاص کا بیان ہے کہ اس ہجرت میں سب کے سب مہاجر تھے۔ اور کوئی انصار نہ تھے اور انھوں نے عیدہ سے کہا تھا کہ قریشی عرب بھاگتے ہیں اگر ہم ان کا تعاقب کریں تو انکو یہ آسانی جاپا کریں گے مگر کسی نے ہماری بات نہ مانی اور پھر ہم مدینہ لوٹ آئے۔<sup>(۳۲)</sup>

ابن اسحاق اور ان کے جامع کا بیان اس ہجرت کے بارے میں کچھ مختلف ہے۔<sup>(۳۳)</sup> اول یہ کہ دونوں کے نزدیک یہ اسلام میں پہلا سر یہ تھا۔ دوم یہ کہ نہز کا ہجرت کی تعداد ساٹھ یا اسی تھی۔ سوم یہ کہ ہم کی منزل کی تصریح نہیں کی گئی۔ چوتھا یہ کہ ایلا ہے کہ جاز میں ثنیۃ المرة کے زیریں علاقے کے ایک چشمہ کی طرف گئی تھی۔ چہاں ایک مسلمانوں کے حامی تھے (والمسلمین حامية)۔ پنجم یہ کہ مشرکوں کی جماعت سے بنو زہرہ کے حلیف مقداد بن عمرو ہجرتی اور بنو نوفل کے حلیف عبیدہ بن عمرو بن جابر بن ابی اسلمہ مسلمانوں سے آئے تھے کہ وہ انکو وہاں مسلمان تھے اور اس غرض سے قریشی کاروائی میں شامل ہو کر آئے تھے۔ ششم یہ کہ قریشی کاروائی کا قائد

عمر بن عبد العزیز اور دوسری روایت کے مطابق گمرز بن مخض تھے۔

اس حدیث کی روایت احمد بن حنبل کے معانی میں ہے تاہم اس میں کچھ قابل قدر اضافے ہیں۔ اول یہ کہ اس میں ایک نام (ولاء) سفید رنگ کا تھا اور طبرزدہ حضرت مسطح بن اثاثہ مطلق تھے۔ دوم یہ کہ دونوں قبیلوں کا کھانا سنا جس جگہ ہوا وہ شاہراہ تجارت سے ذرا بائیں کو ہٹ کر تھی اور سوم یہ کہ مشرکین مکہ اپنے مانوس کو چلانے کے لیے شاہراہ چھوڑ کر اتر آئے تھے۔ چلاؤ کی روایت وادی کی تھیں ہے۔ سوائے اس نکتہ کے کہ وہ اس ہم کو سرور ثنیۃ المرقہ کے نام سے یاد کرتا ہے (۳۱) یعقوبی کی روایت ابن حنبل کی جاسم کی روایات کا مکمل جبر ہے صرف تشریحی تعلیقات کا اضافہ ہے (۳۲) طبری نے اپنی روایت میں وادی اور ابن سعد کی روایات کے تمام اہم نکات کو جمع کر دیا ہے (۳۳)

ماخذ میں سے اس ہم کے بارے میں کسی کا دعویٰ نہیں ہے کہ یہ ہم قریش کے خلاف بھی گئی تھی۔ ان سب سے یہ واضح ہوتا ہے کہ وادی لاہج کے چشمے پر ان کی ملاقات اتفاقی تھی۔ ابن سعد کے بیان سے اس کی مزید وضاحت ہوتی ہے۔ اگر قریشی کارواں نے اپنا راستہ چھوڑ کر قیام نہ کیا ہوتا اور جانوروں کو چلانے کے لیے وادی میں داخل نہ ہوتے ہوتے تو مسلم جماعت سے ان کا سامنا بھی نہ ہوا ہوتا۔ اس سے ایک نکتہ اور روشنی میں آتا ہے جو کافی اہمیت کا حامل ہے۔ ماخذ میں سے بعض نے مراعات اور بعض نے اشارت کیا ہے کہ مسلم ہم کی منزل مقصود ثنیۃ المرقہ کے زیریں علاقہ کا ایک چشمہ تھا اسی چشمہ عام راستے سے ہٹ کر تھا۔ اس کا مطلب یہ ہوا کہ مسلمانوں نے یا تو قریشی تجارت کی شاہراہ پر سفر ہی نہیں کیا تھا یا گیا بھی تھا تو وہ اس راستے سے ہٹ کر اندرون وادی گئے تھے۔ اگر تجارت کا قریشی کارواں ان کا اصل نشانہ تھا تو ان کو راستے سے ہٹانا نہ تھا بلکہ اسی پر سفر کرنا تھا اور جہاں موقع ملتا تھا لگا کر حملہ کرتے۔ دوسری طرف کاروان قریش کے راستے سے ہٹ کر قیام کرنے اور جانوروں کو چلانے کا مسئلہ تھا یہ کہنے کی ضرورت نہیں کہ وہ مرکز اسلام کے بالکل قریب اور مسلمانوں کے حلیوں اور زیر اثر قبیلوں کے علاقے سے گزر رہے تھے۔ ان کا اس علاقہ میں قیام کرنا، راستہ چھوڑ کر اپنے جانوروں کو چلانے کے لیے چھوڑ دینا یہ ظاہر کرتا ہے کہ ان کو کم از کم مدینہ کے مسلمانوں سے اپنے اس کاروان یا تجارت کے لیے کوئی خطرہ اب تک محسوس نہیں ہوا تھا۔ اس ضمن میں یہ حقیقت بھی مدنظر

رکھنی چاہئے کہ صرف ایک ماہ پہلے ان کے شام سے مکہ لوٹنے والے ایک کارواں کی مسلم جماعت سے مل گئی ہوگی مگر ظاہر ہے کہ اس کارواں کے لوگوں سے مکہ والوں سے اس ملاقات کا ذکر ضرور کیا ہوگا اگر مکہ والوں کو خدا سی بھی پہنک گئی ہو تو یا تو اسامی اس سے پتا چلتا کہ مدینہ کے مسلمان ان کے کارواں پر حملہ کرنے کی نیت رکھتے ہیں تو وہ اس کے تدارک کا مکمل بندوبست کرنے کیونکر ہم دیکھتے ہیں کہ ماخذ احد جدید تحقیق دونوں کا دعویٰ ہے کہ کئی اپنی تجارت اور اس کے تحفظ کے بارے میں بڑے حساس تھے اور ظاہر ہے کہ یہ قدرتی بھی تھا کیونکہ ان کی مادی آسائشوں بلکہ پوری اقتصادی زندگی کا انحصار سی تجارت پر تھا۔ بہر حال اس کے برخلاف ہمارے مشاہدے میں آتا ہے کہ اس بار کی کارواں کے افراد میں ایک تہائی تک کی آتی ہے اور وہ محض دو سو رو جاتے ہیں جبکہ پہلے کارواں میں ان کی عددی طاقت تین سو تھی اس کے علاوہ ایک اہم نکتہ اس ضمن میں یہ ہے کہ بقول ابن اسحاق مسلمانوں کے حامی بھی تھے یہ حامی کون تھے؟ اور ان کا ذکر کیوں کیا گیا؟ ان سوالوں کا جواب ماخذ کے ان بیانات سے تو نہیں ملتا تاہم دوسرے ماخذ سے معلوم ہوتا ہے کہ وادی رابغ (۴۳) حنفیہ اور ابوابہ یا وادان کے درمیان واقع تھی اور وہاں حاجیوں کا راستہ گزرتا تھا (تجارتی قافلوں کا نہیں) اور یہ پورا علاقہ قبائل خزاعہ اور ان کے حلیف بنو فہرہ کا تھا۔ خزاعہ سے خاندان رسول کے قدیم خلیفانہ تعلقات تھے جبکہ بنو فہرہ سے آپ نے مدینہ پہنچ کر معاہدہ حلف کیا تھا۔ ظاہر ہے کہ یہ دونوں مغربی قبیلے نہ صرف مدینہ کے زیر اثر تھے بلکہ ان کے انصار سے قریبی تعلقات اسلام سے پہلے کے تھے اور غالباً یہی قبیلے مسلمانوں کے حامی بنائے گئے ہیں۔ اگر مسلم جماعت کی عددی طاقت کاروان قریش سے فروتر تھی تو اس کی تلافی ان بدوی قبیلوں سے کمک مانگ کر کے پوری کی جاسکتی تھی بشرطیکہ مسلمانوں کا اس کارواں پر چھاپہ مارنا مقصود ہوتا۔ پھر حضرت سعد بن ابی وقاص کا یہ بیان کہ انھوں نے قریشی کارواں کو ہر عربیت دیکھ کر حملہ کرنے کی ترغیب دی تھی مگر امیر سرہ یا ان کے ساتھیوں میں سے کسی نے اسے قبول نہیں کیا صاف ظاہر کرتا ہے کہ مسلمانوں کا مقصد کچھ اور تھا۔ کارواں پر چھاپہ مارنا کم از کم نہ تھا اس ضمن میں یہ نکتہ بھی خاصا اہم ہے کہ اگر بعض محال یہ قریشی کارواں مسلم ہم کے جنگل سے نکل گیا تھا تو اس کو آگے کی کسی منزل پر پھر گھیرا جاسکتا تھا کیونکہ وہ شام کو جا رہا تھا۔ مسلم امیر سرہ یا ایک یا دو تیز رفتار قاصدوں کے ذریعہ مدینہ خبر بھیج کر ایسا بندوبست برآسانی کروا سکتے تھے کیونکہ وہ لا محالہ مدینہ کے قریب سے دو چار دن بعد ضرور گزرتا۔ اور مدینہ سے ایک بڑا یا بڑا برکاشکر لاکر اس کو یہ آسانی پھر جاسکتا تھا۔ لیکن ایسا نہیں ہوا۔ اس کا مطلب یہ ہے کہ مسلم ہم کا مقصد قریشی کارواں پر چھاپہ مارنے کے بجائے اون پر تھا۔ اور یہ کچھ غالباً اس علاقے کے بدوی قبیلوں سے رشتہ دوستی استوار یا مضبوط کرنا مقصود ہوتا ہے۔ — (جاءت)